

## REGOLAMENT (UE) Nru 606/2013 TAL-PARLAMENT EWROPEW U TAL-KUNSILL

tat-12 ta' Ġunju 2013

## dwar ir-rikonoxximent reċiproku ta' miżuri ta' protezzjoni f'materji ċivili

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-punti (a), (e) u (f) tal-Artikolu 81(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-Parlamenti nazżjonali,

Wara li kkonsultaw il-Kumitat Ekonomiku u Soċjali Ewropew,

Wara li kkunsidraw l-opinjoni tal-Kumitat tar-Reġjuni <sup>(1)</sup>,

Filwaqt li jaġixxu skont il-proċedura leġislattiva ordinarja <sup>(2)</sup>,

Billi:

- (1) L-Unjoni stabbilixxiet bħala għan li żżomm u tiżviluppa spazju ta' libertà, sigurtà u ġustizzja fejn il-moviment liberu tal-persuni huwa żgurat u l-aċċess għall-ġustizzja huwa ffaċilitat, b'mod partikolari permezz tal-prinċipju tar-rikonoxximent reċiproku ta' deċiżjonijiet ġudizzjarji u extraġudizzjarji f'materji ċivili. Sabiex tali spazju jiġi stabbilit gradwalment, l-Unjoni għandha tadotta miżuri relatati mal-kooperazzjoni ġudizzjarja f'materji ċivili li għandhom implikazzjonijiet transkonfinali, partikolarment meta meħtieġa għall-funzjonament korrett tas-suk intern.
- (2) L-Artikolu 81(1) tat-Trattat dwar il-Funzjonament tal-Unjoni Ewropea (TFUE) jipprevedi li l-kooperazzjoni ġudizzjarja f'materji ċivili li jkollhom implikazzjonijiet transkonfinali għandha tkun ibbażata fuq il-prinċipju tar-rikonoxximent reċiproku ta' sentenzi u deċiżjonijiet f'każijiet extraġudizzjarji.
- (3) Fi spazju komuni ta' ġustizzja mingħajr fruntieri interni huwa essenzjali li jkun hemm dispożizzjonijiet li jiżguraw ir-rikonoxximent rapidu u sempliċi u, fejn

applikabbli, l-eżekuzzjoni fi Stat Membru iehor ta' miżuri ta' protezzjoni ordnati fi Stat Membru biex jiġi żgurat li l-protezzjoni mogħtija lil persuna fiżika fi Stat Membru wiehed tinżamm u titkompla fi kwalunkwe Stat Membru iehor li lejha jew fih dik il-persuna tivvjaġġa jew tmur toqgħod. Għandu jkun żgurat li l-eżerċizzju leġittimu minn ċittadini tal-Unjoni tad-dritt tagħhom li jiċċaqilqu u jirrisjedu liberament fit-territorju tal-Istati Membri, f'konformità mal-Artikolu 3(2) tat-Trattat dwar l-Unjoni Ewropea (TUE) u l-Artikolu 21 tat-TFUE, ma jirriżultax f'telf ta' dik il-protezzjoni.

- (4) Il-fiducja reċiproka fl-amministrazzjoni tal-ġustizzja fl-Unjoni u l-għan li tiġi żgurata ċirkolazzjoni aktar rapida u b'anqas spejjeż tal-miżuri ta' protezzjoni fi hdan l-Unjoni jiġġustifikaw il-prinċipju li tahtu l-miżuri ta' protezzjoni ordnati fi Stat Membru jkunu rikonoxxuti fl-Istati Membri l-oħrajn mingħajr il-htieġa ta' xi proċeduri speċjali. Bħala riżultat, miżura ta' protezzjoni ordnata fi Stat Membru ("Stat Membru ta' oriġini") għandha tiġi ttrattata bħallikieku kienet ordnata fl-Istat Membru li fih jintalab ir-rikonoxximent tagħha ("Stat Membru indirizzat").
- (5) Sabiex jinkiseb l-għan tal-moviment liberu tal-miżuri ta' protezzjoni, huwa meħtieġ u xieraq li r-regoli li jirregolaw ir-rikonoxximent u, fejn applikabbli, l-eżekuzzjoni ta' miżuri ta' protezzjoni jkunu regolati minn strument legali tal-Unjoni li jkun vinkolanti u direttament applikabbli.
- (6) Dan ir-Regolament għandu japplika għal miżuri ta' protezzjoni ordnati bil-għan li jipproteġu persuna fejn ikun hemm raġunijiet serji biex jiġi kkunsidrat li l-hajja, l-integrità fiżika jew psikoloġika, il-libertà personali, is-sigurtà personali jew l-integrità sesswali ta' dik il-persuna jkunu f'riskju, pereżempju billi jipprevjenu kull forma ta' vjolenza bbażata fuq is-sess jew vjolenza f'relazzjonijiet intimi, bħal vjolenza fiżika, molestja, aggressjoni sesswali, stalking, intimidazzjoni jew forum ohra ta' impożizzjoni indiretta. Huwa importanti li jiġi enfasizzat li dan ir-Regolament japplika għall-vittmi kollha irrispettivament minn jekk humiex vittmi ta' vjolenza bbażata fuq is-sess.
- (7) Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità <sup>(3)</sup> tiżgura li l-vittmi tal-kriminalità jirċievu informazzjoni u appoġġ xierqa.

<sup>(1)</sup> ĠU C 113, 18.4.2012, p. 56.

<sup>(2)</sup> Il-Pożizzjoni tal-Parlament Ewropew tat-22 ta' Mejju 2013 (għadha mhijiex ippubblikata fil-Ġurnal Uffiċjali) u d-Deċiżjoni tal-Kunsill tas-6 ta' Ġunju 2013.

<sup>(3)</sup> ĠU L 315, 14.11.2012, p. 57.

- (8) Dan ir-Regolament ikompli mad-Direttiva 2012/29/UE. Il-fatt li persuna tkun is-sugġett ta' miżura ta' protezzjoni ordnata f'materji ċivili ma jipprekludix neċessarjament li dik il-persuna tkun definita bhala 'vittma' taht dik id-Direttiva.
- (9) Il-kamp ta' applikazzjoni ta' dan ir-Regolament jinsab fil-qasam tal-kooperazzjoni ġudizzjarja f'materji ċivili fis-sens tal-Artikolu 81 tat-TFUE. Dan ir-Regolament japplika biss għall-miżuri ta' protezzjoni ordnati f'materji ċivili. Il-miżuri ta' protezzjoni adottati f'materji kriminali huma koperti mid-Direttiva 2011/99/UE tal-Parlament Ewropew u tal-Kunsill tat-13 ta' Diċembru 2011 dwar l-Ordni Ewropea ta' Protezzjoni <sup>(1)</sup>.
- (10) Il-kunċett ta' materji ċivili għandu jiġi interpretat b'mod awtonomu, f'konformità mal-prinċipji tad-dritt tal-Unjoni. In-natura tal-ambitu ċivili, amministrattiva jew kriminali tal-awtorità li tordna miżura ta' protezzjoni m'għandhiex tkun determinanti għall-fini tal-valutazzjoni tal-karattru ċivili ta' miżura ta' protezzjoni.
- (11) Dan ir-Regolament m'għandux jinterferixxi mal-funzjonament tar-Regolament tal-Kunsill (KE) Nru 2201/2003 tas-27 ta' Novembru 2003 dwar il-ġurisdizzjoni u r-rikonoxximent u l-infurzar ta' sentenzi fi kwistjonijiet matrimonjali u l-kwistjonijiet ta' responsabbiltà tal-ġenituri <sup>(2)</sup> (Regolament Brussell IIA). Deċiżjonijiet mehuda taht ir-Regolament Brussell IIA għandhom ikompli jiġu rikonoxxuti u eżegwiti taht dak ir-Regolament.
- (12) Dan ir-Regolament iqis it-tradizzjonijiet legali differenti tal-Istati Membri u ma jindaħalx fis-sistemi nazzjonali li tahtom huma ordnati miżuri ta' protezzjoni. Dan ir-Regolament ma jobbligax lill-Istati Membri sabiex jimmodifikaw is-sistemi nazzjonali tagħhom sabiex jiffaċilitaw li jiġu ordnati miżuri ta' protezzjoni f'materji ċivili, u lanqas sabiex jintroduċu miżuri ta' protezzjoni f'materji ċivili għall-applikazzjoni ta' dan ir-Regolament.
- (13) Sabiex jittiehed kont tad-diversi tipi ta' awtoritajiet li jordnaw miżuri ta' protezzjoni f'materji ċivili fl-Istati Membri, u kuntrarjament għal oqsma oħra ta' kooperazzjoni ġudizzjarja, dan ir-Regolament għandu japplika għal deċiżjonijiet kemm tal-awtoritajiet ġudizzjarji kif ukoll tal-awtoritajiet amministrattivi sakemm dawn tal-aħħar jagħtu garanziji fir-rigward, b'mod partikolari, tal-imparzjalità tagħhom u tad-dritt tal-partijiet għal reviżjoni ġudizzjarja. Febda każ m'għandhom l-awtoritajiet tal-pulizija jiġu kkunsidrati bhala awtoritajiet emittenti fis-sens ta' dan ir-Regolament.
- (14) Abbażi tal-prinċipju tar-rikonoxximent reċiprodu, il-miżuri ta' protezzjoni ordnati f'materji ċivili fl-Istat Membru ta' oriġini għandhom jiġu rikonoxxuti fl-Istat Membru indirizzat bhala miżuri ta' protezzjoni f'materji ċivili f'konformità ma' dan ir-Regolament.
- (15) Taht il-prinċipju tar-rikonoxximent reċiprodu, ir-rikonoxximent jikkorrispondi għat-tul ta' żmien tal-miżura ta' protezzjoni. Madankollu, b'kont mehud tad-diversità tal-miżuri ta' protezzjoni taht il-liġijiet tal-Istati Membri, partikolarment fir-rigward tat-tul ta' żmien tagħhom, u tal-fatt li dan ir-Regolament tipikament japplika f'sitwazzjonijiet urġenti, l-effetti ta' rikonoxximent taht dan ir-Regolament għandhom, bhala eċċezzjoni, jiġu limitati għal perijodu ta' 12-il xahar mill-hruġ taċ-ċertifikat previst minn dan ir-Regolament, irrispettivament minn jekk il-miżura ta' protezzjoni stess (kemm jekk provviżorja, jew limitata fiż-żmien, kif ukoll jekk indefinita fin-natura tagħha) ikollhiex aktar tul ta' żmien.
- (16) F'każijiet fejn it-tul ta' żmien ta' miżura ta' protezzjoni jaqbeż 12-il xahar, il-limitazzjoni tal-effetti ta' rikonoxximent taht dan ir-Regolament għandha tkun mingħajr preġudizzju għad-dritt tal-persuna protetta li tinvoka dik il-miżura ta' protezzjoni taht kwalunkwe att legali disponibbli iehor tal-Unjoni li jipprovdi għar-rikonoxximent jew li tapplika għal miżura nazzjonali ta' protezzjoni fl-Istat Membru indirizzat.
- (17) Il-limitazzjoni tal-effetti tar-rikonoxximent hija eċċezzjonali minhabba n-natura speċjali tas-sugġett ta' dan ir-Regolament u m'għandhiex isservi bhala precedent għal strumenti oħra f'materji ċivili u kummerċjali.
- (18) Dan ir-Regolament għandu jittratta biss ir-rikonoxximent tal-obbligu impost mill-miżura ta' protezzjoni. Huwa ma għandux jirregola l-proċeduri għall-implimentazzjoni jew l-eżekuzzjoni tal-miżura ta' protezzjoni, u lanqas ma għandu jkopri xi sanzjonijiet potenzjali li jistgħu jiġu imposti jekk l-obbligu ordnat mill-miżura ta' protezzjoni jinkiser fl-Istat Membru indirizzat. Dawk il-materji jibqgħu regolati bid-dritt ta' dak l-Istat Membru. Madankollu, f'konformità mal-prinċipji generali taht id-dritt tal-Unjoni u b'mod partikolari l-prinċipju tar-rikonoxximent reċiprodu, l-Istati Membri għandhom jiżguraw li miżuri ta' protezzjoni rikonoxxuti taht dan ir-Regolament jistgħu jsiru effettivi fl-Istat Membru indirizzat.

<sup>(1)</sup> ĠU L 338, 21.12.2011, p. 2.

<sup>(2)</sup> ĠU L 338, 23.12.2003, p. 1.

- (19) Il-miżuri ta' protezzjoni koperti minn dan ir-Regolament għandhom jipprovdu protezzjoni lill-persuna protetta fil-post ta' residenza tagħha, fil-post tax-xogħol tagħha jew f'kull post iehor li dik il-persuna żżur fuq bażi regolari, bħar-residenza tal-qraba jew l-iskola jew l-istabbiliment edukattiv li jattendu t-tfal tagħha. Irrispettivament minn jekk dan il-post jew id-daqs taż-żona koperti mill-miżura ta' protezzjoni humiex deskritti fil-miżura ta' protezzjoni permezz ta' indirizz speċifiku wiehed jew aktar jew b'riferiment għal ċertu spazju ċirkoskritt li fuqu l-persuna li tikkawża ir-riskju ma tistax, rispettivament, tersaq jew tidhol (jew tahlita ta' dawn it-tnejn), ir-rikonoxximent tal-obbligu impost mill-miżura ta' protezzjoni huwa relatat mal-iskop li l-post iservi għall-persuna protetta pjuttost milli mal-indirizz speċifiku.
- (20) Fid-dawl tal-kunsiderazzjonijiet ta' qabel u dment li jinżammu n-natura u l-elementi essenzjali tal-miżura ta' protezzjoni, l-awtorità kompetenti fl-Istat Membru indirizzat għandha tkun tista' taġġusta l-elementi fattwali tal-miżura ta' protezzjoni fejn tali aġġustament huwa mehtieg sabiex ir-rikonoxximent tal-miżura ta' protezzjoni jkun jista' jkun effettiv f'termini prattiċi fl-Istat Membru indirizzat. L-elementi fattwali jinkludu l-indirizz, il-post f'sens ġenerali jew id-distanza minima li l-persuna li tikkawża r-riskju għandha żżomm mill-persuna protetta, mill-indirizz jew mill-post f'sens ġenerali. Madankollu, it-tip u n-natura ċivili tal-miżura ta' protezzjoni ma jistgħux jiġu affettwati minn tali aġġustament.
- (21) Sabiex jiġi ffaċilitat kwalunkwe aġġustament ta' miżura ta' protezzjoni, iċ-ċertifikat għandu jindika jekk l-indirizz speċifiku fil-miżura ta' protezzjoni jikkostitwixxi il-post tar-residenza, il-post tax-xogħol jew post li l-persuna protetta żżur fuq bażi regolari. Barra minn hekk, jekk rilevanti, l-ispażju ċirkoskritt (ir-raġġ approssimattiv mill-indirizz speċifiku) li għalih japplika l-obbligu impost mill-miżura ta' protezzjoni fuq il-persuna li tikkawża r-riskju, għandu jiġi indikat ukoll fiċ-ċertifikat.
- (22) Sabiex jiġi ffaċilitat il-moviment liberu tal-miżuri ta' protezzjoni fl-Unjoni, jehtieg li dan ir-Regolament jintroduċi mudell uniformi ta' ċertifikat u jipprovdi għall-istabbiliment ta' formola standard multilingwi għal dak il-ghan. L-awtorità emittenti għandha tohroġ iċ-ċertifikat fuq talba tal-persuna protetta.
- (23) Il-kaxxi għal test liberu fil-formola standard multilingwi għaċ-ċertifikat għandhom ikunu kemm jista' jkun limitati, sabiex it-traduzzjoni jew it-traslitterazzjoni tista' tiġi pprovdata fil-biċċa l-kbira tal-kazijiet minghajr l-impożizzjoni ta' xi spiza fuq il-persuna protetta permezz tal-użu tal-formola standard fil-lingwa rilevanti. Kwalunkwe spiza għat-traduzzjoni neċessarja li tmur lil hinn mit-test tal-formola standard multilingwi għandha tiġi allokata kif previst taht id-dritt tal-Istat Membru ta' oriġini.
- (24) Fejn ċertifikat fih test liberu, l-awtorità kompetenti tal-Istat Membru indirizzat għandha tiddetermina jekk hijiex mehtieġa xi traduzzjoni jew traslitterazzjoni. Dan ma għandux jipprekludi lill-persuna protetta jew lill-awtorità emittenti tal-Istat Membru tal-oriġini milli jipprovdu traduzzjoni jew traslitterazzjoni fuq inizjattiva tagħhom stess.
- (25) Sabiex jiġi żgurat rispettt għad-drittijiet ta' difiża tal-persuna li tikkawża r-riskju, fejn il-miżura ta' protezzjoni tkun għet ordnata fil-kontumacia jew taht xi proċedura li ma tipprevedi in-notifika minn qabel lil dik il-persuna ("proċedura ex-parte"), il-hruġ taċ-ċertifikat għandu jkun possibbli biss jekk dik il-persuna kellha l-opportunità thejji d-difiża tagħha kontra l-miżura ta' protezzjoni. Madankollu, bil-hsieb li tiġi evitata l-elużjoni u b'kont mehud tal-urġenza tipika tal-kazijiet li jehtieġu miżuri ta' protezzjoni, ma għandux ikun mehtieġ li l-perijodu biex issir tali difiża jkun skada qabel ma jkun jista' jinhareġ ċertifikat. Iċ-ċertifikat għandu jinhareġ hekk kif il-miżura ta' protezzjoni tkun eżegwibbli fl-Istat Membru ta' oriġini.
- (26) B'kont mehud tal-oġġettivi ta' semplicità u rapidità, dan ir-Regolament jipprevedi metodi sempliċi u rapidi li għandhom jintużaw sabiex il-persuna li tikkawża r-riskju tiġi mgharrfa bil-passi proċedurali. Dawk il-metodi speċifiċi ta' tagħrif għandhom japplikaw biss għall-finijiet ta' dan ir-Regolament minhabba n-natura speċjali tas-sugġett tiegħu, m'għandhomx iservu ta' precedent għal strumenti oħrajn f'materji ċivili u kummerċjali u m'għandhomx jaffettwaw xi obbligu ta' Stat Membru li jirrigwarda n-notifika barra l-pajjiż ta' dokumenti ġudizzjarji u extra-ġudizzjarji f'materji ċivili li jirriżultaw minn konvenzjoni bilaterali jew multilaterali konkluzi bejn dak l-Istat Membru u pajjiż terz.
- (27) Meta l-persuna li tikkawża r-riskju tiġi mgharrfa biċ-ċertifikat u wkoll meta jsir xi aġġustament lil kwalunkwe element fattwali ta' miżura ta' protezzjoni fl-Istat Membru indirizzat, għandu jittiehed kont debitu tal-interess tal-persuna protetta biex ma jiġux żvelati l-post fejn tinsab dik il-persuna jew dettalji oħra ta' kuntatt. Dawn id-dettalji ma għandhomx jingħataw lill-persuna li tikkawża r-riskju sakemm tali żvelar ma jkunx mehtieġ għall-konformità ma', jew l-eżekuzzjoni ta', il-miżura ta' protezzjoni.
- (28) Il-hruġ taċ-ċertifikat ma għandux ikun sugġett għal appell.

- (29) Iċ-ċertifikat għandu jiġi rettifikat fejn, minhabba żball ovvju jew imprecizjoni ovvja, bħal żball tipografiku, jew żball ta' traskrizzjoni jew fl-ikkuppjar, iċ-ċertifikat ma jirriflettix b'mod korrett il-miżura ta' protezzjoni, jew għandu jiġi rtirat jekk ikun ċar li ngħata skorretta-ment, pereżempju fejn intuża għal miżura li taqa' barra mill-kamp ta' applikazzjoni ta' dan ir-Regolament jew fejn inhareġ bi ksur tar-rekwiżiti għall-hruġ tiegħu.
- (30) L-awtorità emittenti tal-Istat Membru ta' oriġini għandha, fuq talba, tassisti lill-persuna protetta fil-ksib ta' informazzjoni dwar l-awtoritajiet tal-Istat Membru indirizzati li quddiemhom għandha tiġi invokata l-miżura ta' protezzjoni jew tintalab l-eżekuzzjoni.
- (31) Il-funzjonament armonjuż tal-ġustizzja jirrikjedi li ma jingħatawx deċiżjonijiet irrikonċiljabbli f'zewġ Stati Membri. Għal dak il-ghan, dan ir-Regolament għandu jipprevedi raġuni għal rifjut ta' rikonossiment jew eżekuzzjoni tal-miżura ta' protezzjoni f'każ ta' nuqqas ta' rikonċiljazzjoni ma' sentenza mogħtija jew rikonox-xuta fl-Istat Membru indirizzat.
- (32) Kunsiderazzjonijiet ta' interess pubbliku jistgħu, f'każijiet eċċezzjonali, jiġġustifikaw rifjut mill-qrati tal-Istat Membru indirizzat li jirikonossu jew jeżegwixxu miżura ta' protezzjoni fejn l-applikazzjoni tagħha tkun manifestament inkompatibbli mal-ordni pubbliku ta' dak l-Istat Membru. Madankollu, il-qrati ma għandhomx ikunu jstgħu japplikaw l-eċċezzjoni ta' ordni pubbliku sabiex jirrifjutaw ir-ikonossiment jew l-eżekuzzjoni ta' miżura ta' protezzjoni meta b'dan imorru kontra d-drittijiet stab-biliti fil-Karta tad-Drittijiet Fundamentali tal-Unjoni Ewro-pea, u b'mod partikolari l-Artikolu 21 tagħha.
- (33) Fil-każ tas-sospensjoni jew irtirar tal-miżura ta' protezzjoni jew tal-irtirar taċ-ċertifikat fl-Istat Membru ta' oriġini, l-awtorità kompetenti tal-Istat Membru indirizzat għandha, mal-hruġ taċ-ċertifikat rilevanti, tissospendi jew tirtira l-effetti tar-ikonossiment u, fejn applikabbli, l-eżekuzzjoni tal-miżura ta' protezzjoni.
- (34) Persuna protetta għandha jkollha aċċess effettiv għall-ġustizzja fi Stati Membri oħrajn. Sabiex ikun żgurat tali aċċess effettiv fi proċeduri koperti minn dan ir-Regola-ment, għandha tingħata għajna legali b'konformità mad-Direttiva tal-Kunsill 2003/8/KE tas-27 ta' Jannar 2003 biex jitjeb l-aċċess għall-ġustizzja f'tilwim tran-skonfinali billi jiġu stabbiliti regoli minimi komuni rigward l-għajna legali għal tali tilwim <sup>(1)</sup>.
- (35) Sabiex tiġi ffaċilitata l-applikazzjoni ta' dan ir-Regola-ment, għandu jkun meħtieġ li l-Istati Membri jipprovdu ċerta informazzjoni dwar ir-regoli u proċeduri nazzjonali tagħhom relatati mal-miżuri ta' protezzjoni f'materji ċivili fil-qafas tan-Netwerk Ġudizzjarju Ewropew f'materji ċivili u kummerċjali stabbilit bid-Deciżjoni tal-Kunsill 2001/470/KE <sup>(2)</sup>. Għandu jingħata aċċess għall-infor-mazzjoni pprovdata mill-Istati Membri permezz tal-Portal e-Justice Ewropew.
- (36) Sabiex jiġu żgurati kondizzjonijiet uniformi għall-impli-mentazzjoni ta' dan ir-Regolament, għandhom jiġu konferiti lill-Kummissjoni setgħat ta' implimentazzjoni fir-rigward tal-istabbiliment u l-emendament sussegwenti tal-formoli previsti f'dan ir-Regolament. Dawk is-setgħat għandhom ikunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jstabbilixxi r-regoli u l-prinċipji generali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni <sup>(3)</sup>.
- (37) Il-proċedura ta' eżami għandha tintuża għall-adozzjoni ta' atti ta' implimentazzjoni li jstabbilixxu u li sussegwente-ment jemendaw il-formoli previsti f'dan ir-Regolament.
- (38) Dan ir-Regolament jirrispetta d-drittijiet fundamentali u josserva l-prinċipji rikonossuti mill- Karta tad-Drittijiet Fundamentali tal-Unjoni Ewropea. B'mod partikolari, huwa għandu bħala għan li jiżgura d-drittijiet tad-difiża u għal proċess imparzjali, kif stabbiliti fl-Artikoli 47 u 48 tal-istess Karta. Dan ir-Regolament għandu jiġi applikat b'konformità ma' dawn id-drittijiet u l-prinċipji.
- (39) Ladarba l-ghan ta' dan ir-Regolament, jiġifieri li jstabbilixxi regoli għal mekkanizmu sempliċi u rapidu għar-ikonossiment ta' miżuri ta' protezzjoni ordnati fi Stat Membru f'materji ċivili, ma jistax jinkiseb b'mod suffiċ-jenti mill-Istati Membri u jista' għalhekk jinkiseb ahjar fil-livell tal-Unjoni, l-Unjoni tista' tadotta miżuri, b'konfor-mità mal-prinċipju tas-sussidjarjetà kif stabbilit fl-Arti-kolu 5 tat-TUE. B'konformità mal-prinċipju tal-propor-zjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-ghan.
- (40) B'konformità mal-Artikolu 3 tal-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-Ispazju ta' Libertà, Sigurtà u Ġustizzja, anness mat-TUE u mat-TFUE, dawk l-Istati Membri nnotifikaw ix-xewqa tagħhom li jieħdu sehem fl-adozzjoni u fl-applikazzjoni ta' dan ir-Regolament.

<sup>(1)</sup> ĠU L 26, 31.1.2003, p. 41.

<sup>(2)</sup> ĠU L 174, 27.6.2001, p. 25.

<sup>(3)</sup> ĠU L 55, 28.2.2011, p. 13.

- (41) B'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-TUE u mat-TFUE, id-Danimarka ma tihux sehem fl-adozzjoni ta' dan ir-Regolament u mhijiex marbuta bih jew sugġetta għall-applikazzjoni tiegħu.
- (42) Il-Kontrollur Ewropew għall-Protezzjoni tad-Data ta opinjoni fis-17 ta' Ottubru 2011 <sup>(1)</sup>, ibbażata fuq l-Artikolu 41(2) tar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data <sup>(2)</sup>,

u li timponi wiehed jew aktar mill-obbligi li ġejjin fuq il-persuna li tikkawża r-riskju bl-għan tal-protezzjoni ta' persuna oħra, meta jista' jkun hemm riskju għall-integrità fiżika jew psikoloġika ta' din il-persuna protetta:

- (a) projbizzjoni jew regolamentazzjoni fuq id-dhul fil-post fejn il-persuna protetta tirrisjedi, taħdem jew regolament iżżur jew toqgħod;
- (b) projbizzjoni jew regolamentazzjoni tal-kuntatt, fi kwalunkwe forma, mal-persuna protetta, inkluż dak permezz tat-telefon, posta elettronika jew ordinarja, fax jew kwalunkwe mezz ieħor;
- (c) projbizzjoni jew regolamentazzjoni tal-avvicinament tal-persuna protetta eqreb minn distanza preskritta;

## ADOTTAW DAN IR-REGOLAMENT

### KAPITOLU I

#### SUGĠETT, KAMP TA' APPLIKAZZJONI U DEFINIZZJONIJET

##### Artikolu 1

##### Sugġett

Dan ir-Regolament jistabbilixxi regoli għal mekkaniżmu sempliċi u rapidu għar-rikonoxximent ta' miżuri ta' protezzjoni ordnati fi Stat Membru f'materji ċivili.

##### Artikolu 2

##### Kamp ta' applikazzjoni

- Dan ir-Regolament għandu japplika għal miżuri ta' protezzjoni f'materji ċivili ordnati minn awtorità emittenti fis-sens tal-punt (4) tal-Artikolu 3.
- Dan ir-Regolament għandu japplika għal każijiet transkonfinali. Għall-finijiet ta' dan ir-Regolament, każ għandu jitqies bħala każ transkonfinali fejn ir-rikonoxximent tal-miżura ta' protezzjoni ordnata fi Stat Membru jintalab fi Stat Membru ieħor.
- Dan ir-Regolament ma għandux japplika għal miżuri ta' protezzjoni li jaqgħu fil-kamp ta' applikazzjoni tar-Regolament (KE) Nru 2201/2003.

##### Artikolu 3

##### Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "miżura ta' protezzjoni" tfisser kull deċiżjoni, irrispettivament minn kif tissejjaħ, ordnata mill-awtorità emittenti tal-Istat Membru ta' oriġini taħt id-dritt nazzjonali tiegħu

<sup>(1)</sup> ĠU C 35, 9.2.2012, p. 10.

<sup>(2)</sup> ĠU L 8, 12.1.2001, p. 1.

- (2) "persuna protetta" tfisser persuna fiżika li tkun is-sugġett tal-protezzjoni mogħtija minn miżura ta' protezzjoni;
- (3) "persuna li tikkawża r-riskju" tfisser persuna fiżika li fuqha ġew imposti wiehed jew aktar obbligi msemmijin fil-punt (1);
- (4) "awtorità emittenti" tfisser kwalunkwe awtorità ġudizzjarja jew kwalunkwe awtorità oħra nominata minn Stat Membru bħala li jkollha kompetenza fil-materji li jaqgħu fil-kamp ta' applikazzjoni ta' dan ir-Regolament, sakemm tali awtorità oħra toffri garanzji lill-partijiet fir-rigward tal-imparzjalità, u sakemm id-deċiżjonijiet tagħha fir-rigward tal-miżura ta' protezzjoni jistgħu, taħt id-dritt tal-Istat Membru fejn topera, ikunu sugġetti għal reviżjoni minn awtorità ġudizzjarja u għandhom forza u effetti ekwivalenti għal dawk ta' deċiżjoni ta' awtorità ġudizzjarja fl-istess materja;
- (5) "Stat Membru ta' oriġini" tfisser l-Istat Membru li fih tiġi ordnata l-miżura ta' protezzjoni;
- (6) "Stat Membru indirizzat" tfisser l-Istat Membru li fih jintalbu r-rikonoxximent u, fejn applikabbli, l-eżekuzzjoni ta' miżura ta' protezzjoni.

### KAPITOLU II

#### RIKONOXXIMENT U EŻEKUZZJONI TA' MIŻURI TA' PROTEZZJONI

##### Artikolu 4

##### Rikonoxximent u eżekuzzjoni

- Miżura ta' protezzjoni ordnata fi Stat Membru għandha tiġi rikonoxxuta fl-Istati Membri l-oħra mingħajr ma tkun meħtieġa ebda proċedura speċjali u għandha tkun eżegwibbli mingħajr ma tkun meħtieġa dikjarazzjoni ta' eżegwibbiltà.

2. Persuna protetta li tixtieq tinwoka fl-Istat Membru indirizzat miżura ta' protezzjoni ordnata fl-Istat Membru ta' oriġini għandha ttipprovdi lill-awtorità kompetenti tal-Istat Membru indirizzat:

- (a) b'kopja tal-miżura ta' protezzjoni li tissodisfa l-kondizzjonijiet meħtieġa biex tiġi stabbilita l-awtenticità tagħha;
- (b) biċ-ċertifikat maħruġ fl-Istat Membru ta' oriġini f'konformità mal-Artikolu 5; u
- (c) fejn meħtieġ, bi traslitterazzjoni u/jew traduzzjoni taċ-ċertifikat skont l-Artikolu 16.

3. Iċ-ċertifikat għandu jsir effettiv biss fil-limiti tal-eżegwibbiltà tal-miżura ta' protezzjoni.

4. Irrispettivament minn jekk il-miżura ta' protezzjoni jkollhiex aktar tul ta' żmien, l-effetti tar-rikonossiment taht il-paragrafu 1 għandhom ikunu limitati għal perijodu ta' 12-il xahar, li jibdeu jiddekorru mid-data tal-hruġ taċ-ċertifikat.

5. Il-proċedura għall-eżekuzzjoni ta' miżuri ta' protezzjoni għandha tkun regolata mid-dritt tal-Istat Membru indirizzat.

#### Artikolu 5

##### Ċertifikat

1. L-awtorità emittenti tal-Istat Membru ta' oriġini għandha, fuq talba mill-persuna protetta, toħroġ iċ-ċertifikat bl-użu tal-formola standard multilingwi stabbilita f'konformità mal-Artikolu 19 u li jkun fiha l-informazzjoni prevista fl-Artikolu 7.

2. Ma għandu jkun hemm l-ebda appell kontra l-hruġ taċ-ċertifikat.

3. Fuq talba mill-persuna protetta, l-awtorità emittenti tal-Istat Membru ta' oriġini għandha ttiprovdi lill-persuna protetta bi traslitterazzjoni u/jew traduzzjoni taċ-ċertifikat billi jsir użu mill-formola standard multilingwi stabbilita f'konformità mal-Artikolu 19.

#### Artikolu 6

##### Rekwiziti għall-hruġ taċ-ċertifikat

1. Iċ-ċertifikat jista' jinhareġ biss jekk il-miżura ta' protezzjoni tkun giet notifikata lill-persuna li tikkawża r-riskju f'konformità mad-dritt tal-Istat Membru ta' oriġini.

2. Fejn il-miżura ta' protezzjoni kienet ordnata fil-kontumacia, iċ-ċertifikat jista' jinhareġ biss jekk il-persuna li tikkawża r-riskju tkun giet notifikata bid-dokument istituttiv tal-proċediment jew b'dokument ekwivalenti jew, fejn rilevanti, tkun giet mgharrfa b'mod iehor bil-bidu tal-proċediment f'konformità mad-dritt tal-Istat Membru ta' oriġini fi żmien suffiċjenti u b'tali mod li jippermetti lil dik il-persuna tiddifendi ruhha.

3. Fejn il-miżura ta' protezzjoni giet ordnata taht proċedura li ma ttiprovdi li notifika minn qabel tinghata lill-persuna li tikkawża r-riskju ("proċediment ex-parte"), iċ-ċertifikat jista' jinhareġ biss jekk dik il-persuna kellha d-dritt li tikkontesta l-miżura ta' protezzjoni taht id-dritt tal-Istat Membru ta' oriġini.

#### Artikolu 7

##### Kontenut taċ-ċertifikat

Iċ-ċertifikat għandu jinkludi l-informazzjoni li ġejja:

- (a) l-isem u l-indirizz/id-dettalji ta' kuntatt tal-awtorità emittenti;
- (b) in-numru ta' referenza tal-fajl;
- (c) id-data tal-hruġ taċ-ċertifikat;
- (d) dettalji dwar il-persuna protetta: isem, data u post tat-twelid, fejn disponibbli, u indirizz sabiex jintuza għall-finijiet tan-notifika, preċeduti minn avviż viżibbli sew li dak l-indirizz jista' jinghata lill-persuna li tikkawża r-riskju;
- (e) dettalji dwar il-persuna li tikkawża r-riskju: isem, data u post tat-twelid, fejn disponibbli, u indirizz li għandu jintuza għall-finijiet ta' notifika;
- (f) l-informazzjoni kollha meħtieġa għall-eżekuzzjoni tal-miżura ta' protezzjoni, inkluż, fejn applikabbli, it-tip ta' miżura u l-obbligu impost minnha fuq il-persuna li tikkawża r-riskju u l-ispeċifikazzjoni tal-funzjoni tal-post u/jew l-ispazju ċirkoskritti li lilu jew fih dik il-persuna tkun ipprojbata milli, rispettivament, tavviċina jew tidhol;
- (g) it-tul ta' żmien tal-miżura ta' protezzjoni;
- (h) it-tul ta' żmien tal-effetti tar-rikonossiment f'konformità mal-Artikolu 4(4);

- (i) dikjarazzjoni li r-rekwiżiti stabbiliti mill-Artikolu 6 jkunu ġew sodisfatti;
- (j) informazzjoni dwar id-drittijiet mogħtija taħt l-Artikoli 9 u 13;
- (k) sabiex tiġi ffaċilitata r-referenza, it-titolu shiħ ta' dan ir-Regolament.

#### Artikolu 8

##### Notifika taċ-ċertifikat lill-persuna li tikkawża r-riskju

1. L-awtorità emittenti tal-Istat Membru ta' oriġini għandha tgharraf lill-persuna li tikkawża r-riskju biċ-ċertifikat u bil-fatt li l-hruġ taċ-ċertifikat jirriżulta fir-rikonoxximent u, fejn applikabbli, l-eżegwibbiltà tal-miżura ta' protezzjoni fl-Istati Membri kollha f'konformità mal-Artikolu 4.

2. Fejn il-persuna li tikkawża r-riskju tirisjed fi Stat Membru ta' oriġini, in-notifika għandha ssir f'konformità mad-dritt ta' dak l-Istat Membru. Fejn il-persuna li tikkawża r-riskju tirisjed fi Stat Membru li mhux jikkawża l-Istat Membru ta' oriġini jew f'pajjiż terz, in-notifika għandha ssir permezz ta' ittra reġistrata b'konferma tar-riċezzjoni jew ekwivalenti.

Is-sitwazzjonijiet li fihom l-indirizz tal-persuna li tikkawża r-riskju ma tkunx magħrufa jew li fihom dik il-persuna tirisfjuta bhala riċevuta minnha n-notifika għandhom ikunu regolati mid-dritt tal-Istat Membru ta' oriġini.

3. Il-post fejn tinsab il-persuna protetta jew dettalji oħrajn ta' kuntatt magħha ma għandhomx jiġu żvelati lill-persuna li tikkawża r-riskju sakemm l-iżvelar tagħhom ma jkunx meħtieġ għall-konformità ma', jew l-eżekuzzjoni ta', il-miżura ta' protezzjoni.

#### Artikolu 9

##### Rettifika jew irtirar taċ-ċertifikat

1. Mingħajr preġudizzju għall-Artikolu 5(2) u fuq talba mill-persuna protetta jew tal-persuna li tikkawża r-riskju lill-awtorità emittenti tal-Istat Membru ta' oriġini jew fuq inizjattiva proprja ta' dik l-awtorità, iċ-ċertifikat għandu:

- (a) jiġi rettifikat fejn, minhabba żball klerikali, ikun hemm diskrepanza bejn il-miżura ta' protezzjoni u ċ-ċertifikat; jew

- (b) jiġi rtirat fejn ikun ċar li ngħata skorrettament, b'kont meħud tar-rekwiżiti stabbiliti fl-Artikolu 6 u tal-kamp ta' applikazzjoni ta' dan ir-Regolament.

2. Il-proċedura, inkluż kwalunkwe appell, fir-rigward tarrettifika jew l-irtirar taċ-ċertifikat għandha tkun regolata mid-dritt tal-Istat Membru ta' oriġini.

#### Artikolu 10

##### Assistenza lill-persuna protetta

Fuq talba mill-persuna protetta, l-awtorità emittenti tal-Istat Membru ta' oriġini għandha tassisti dik il-persuna protetta fil-ksib ta' informazzjoni, kif tkun saret disponibbli taħt l-Artikoli 17 u 18, li tikkonċerna l-awtoritajiet tal-Istat Membru indirizzati li quddiemhom ser tiġi invokata l-miżura ta' protezzjoni jew mitluba l-eżekuzzjoni.

#### Artikolu 11

##### Aġġustament tal-miżura ta' protezzjoni

1. L-awtorità kompetenti tal-Istat Membru indirizzat għandha, fejn u sal-punt meħtieġ, taġġusta l-elementi fattwali tal-miżura ta' protezzjoni sabiex il-miżura ta' protezzjoni ssir effettiva f'dak l-Istat Membru.

2. Il-proċedura għall-aġġustament tal-miżura ta' protezzjoni għandha tkun regolata mid-dritt tal-Istat Membru indirizzat.

3. L-aġġustament tal-miżura ta' protezzjoni għandu jiġi notifikat lill-persuna li tikkawża r-riskju.

4. Fejn il-persuna li tikkawża r-riskju tirisjed fi Stat Membru indirizzat, in-notifika għandha ssir f'konformità mad-dritt ta' dak l-Istat Membru. Fejn il-persuna li tikkawża r-riskju tirisjed fi Stat Membru li mhux jikkawża l-Istat Membru indirizzat jew f'pajjiż terz, in-notifika għandha ssir permezz ta' ittra reġistrata b'aċċettazzjoni tar-riċezzjoni jew ekwivalenti.

Is-sitwazzjonijiet li fihom l-indirizz tal-persuna li tikkawża r-riskju ma jkunx magħruf jew fejn dik il-persuna tirisfjuta bhala riċevuta minnha n-notifika għandhom ikunu regolati mid-dritt tal-Istat Membru indirizzat.

5. Jista' jitressaq appell kontra l-aġġustament tal-miżura ta' protezzjoni mill-persuna protetta jew mill-persuna li tikkawża r-riskju. Il-proċedura ta' appell għandha tkun regolata mid-dritt tal-Istat Membru indirizzat. Madankollu, ir-rikors għal appell ma għandux ikollu effett sospensiv.

## Artikolu 12

**Ebda reviżjoni dwar il-mertu**

Taht l-ebda ċirkostanza ma tista' tiġi riveduta miżura ta' protezzjoni ordnata fl-Istat Membru ta' oriġini fir-rigward tal-mertu tagħha fl-Istat Membru indirizzat.

## Artikolu 13

**Rifjut tar-rikonoxximent jew tal-eżekuzzjoni**

1. Ir-rikonoxximent u, fejn applikabbli, l-eżekuzzjoni tal-miżura ta' protezzjoni għandhom jiġu rifjutati, fuq rikors mill-persuna li tikkawża r-riskju, sa fejn tali rikonoxximent ikun:

- (a) manifestament kontra l-ordni pubbliku tal-Istat Membru indirizzat; jew
- (b) irrikonciljabbli ma' sentenza mogħtija jew rikonoxxuta fl-Istat Membru indirizzat.

2. Ir-rikors għal rifjut ta' rikonoxximent jew eżekuzzjoni għandu jiġi ppreżentat lill-qorti tal-Istat Membru indirizzat kif komunikata minn dak l-Istat Membru lill-Kummissjoni b'konformità mal-punt (a) (iv) tal-Artikolu 18(1).

3. Ir-rikonoxximent tal-miżura ta' protezzjoni ma jistax jiġi rifjutat għar-raġuni li d-dritt tal-Istat Membru indirizzat ma jipprovdix għal tali miżura abbazi tal-istess fatti.

## Artikolu 14

**Sospensjoni jew irtirar tar-rikonoxximent jew tal-eżekuzzjoni**

1. Fil-każ tas-sospensjoni jew irtirar tal-miżura ta' protezzjoni fl-Istat Membru ta' oriġini, jew tas-sospensjoni jew limitazzjoni tal-eżegwibbiltà tagħha, jew irtirar taċ-ċertifikat f'konformità mal-punt (b) tal-Artikolu 9(1), l-awtorità emittenti tal-Istat Membru ta' oriġini għandha, fuq talba mill-persuna protetta jew mill-persuna li tikkawża r-riskju, toħroġ ċertifikat li jindika dik is-sospensjoni, limitazzjoni jew irtirar bl-użu tal-formola standard multilingwi stabbilita f'konformità mal-Artikolu 19.

2. Mal-preżentazzjoni, mill-persuna protetta jew mill-persuna li tikkawża r-riskju, taċ-ċertifikat maħruġ taht il-paragrafu 1, l-awtorità kompetenti tal-Istat Membru indirizzat għandha tissospendi jew tirtira l-effetti tar-rikonoxximent u, fejn applikabbli, l-eżekuzzjoni tal-miżura ta' protezzjoni.

## KAPITOLU III

**DISPOŻIZZJONIJIET ĠENERALI U FINALI**

## Artikolu 15

**Legiżlazzjoni u formalitajiet simili ohra**

L-ebda legiżlazzjoni jew formalità simili ohra m'għandha tkun meħtieġa għal dokumenti maħruġa fi Stat Membru fil-kuntest ta' dan ir-Regolament.

## Artikolu 16

**Traslitterazzjoni jew traduzzjoni**

1. Kwalunkwe traslitterazzjoni jew traduzzjoni meħtieġa taht dan ir-Regolament għandha tkun għal-lingwa uffiċjali jew għal wahda mil-lingwi uffiċjali tal-Istat Membru indirizzat jew għal kwalunkwe lingwa uffiċjali ohra tal-istituzzjonijiet tal-Unjoni li dak l-Istat Membru jkun indika li jista' jaċċetta.

2. Suġġett għall-Artikolu 5(3), kwalunkwe traduzzjoni taht dan ir-Regolament għandha ssir minn persuna kkwalifikata biex tittraduċi f'wiehed mill-Istati Membri.

## Artikolu 17

**Informazzjoni magħmula aċċessibbli għall-pubbliku**

L-Istati Membri għandhom jipprovdu, fi hdan il-qafas tan-Netwerk Ġudizzjarju Ewropew f'materji ċivili u kummerċjali stabbilit bid-Deċiżjoni 2001/470/KE u bil-hsieb li l-informazzjoni ssir aċċessibbli għall-pubbliku, deskrizzjoni tar-regoli u l-proċeduri nazzjonali li jirrigwardaw miżuri ta' protezzjoni f'materji ċivili, inkluża informazzjoni dwar it-tip ta' awtoritajiet li huma kompetenti fil-materji li jaqgħu fil-kamp ta' applikazzjoni ta' dan ir-Regolament.

L-Istati Membri għandhom iżommu din l-informazzjoni aġġornata.

## Artikolu 18

**Komunikazzjoni ta' informazzjoni mill-Istati Membri**

1. Sal-11 ta' Lulju 2014, l-Istati Membri għandhom jikkomunikaw lill-Kummissjoni l-informazzjoni li ġejja:

- (a) it-tip ta' awtoritajiet li huma kompetenti fil-materji li jaqgħu fil-kamp ta' applikazzjoni ta' dan ir-Regolament, u jispeċifikaw, fejn applikabbli,
  - (i) l-awtoritajiet li huma kompetenti biex jordnaw miżuri ta' protezzjoni u johorgu ċ-ċertifikat f'konformità mal-Artikolu 5;
  - (ii) l-awtoritajiet li quddiemhom għandha tiġi invokata miżura ta' protezzjoni ordnata fi Stati Membruiehor u/jew li huma kompetenti biex jeżegwixxu tali miżura;



(iii) l-awtoritajiet li huma kompetenti sabiex jagħmlu l-aġġustament tal-miżuri ta' protezzjoni f'konformità mal-Artikolu 11(1);

(iv) il-qrati li lilhom ir-rikors għal rifjut tar-rikonossiment u, fejn applikabbli, tal-eżekuzzjoni għandu jiġi pprezentat f'konformità mal-Artikolu 13;

(b) il-lingwa jew lingwi aċċettati għat-traduzzjonijiet kif imsemmi fl-Artikolu 16(1).

2. Il-Kummissjoni għandha tagħmel l-informazzjoni msemmija fil-paragrafu 1 aċċessibbli għall-pubbliku permezz ta' kwalunkwe mezz adatt, b'mod partikolari permezz tas-sit web tan-Netzwerk Ġudizzjarju Ewropew f'materji civili u kummerċjali.

#### Artikolu 19

##### Stabbiliment u emendament sussegwenti tal-formoli

Il-Kummissjoni għandha tadotta atti ta' implimentazzjoni li jistabbilixxu u li sussegwentement jemendaw il-formoli msemmija fl-Artikoli 5 u 14. Dawk l-atti ta' implimentazzjoni għandhom jiġu adottati b'konformità mal-proċedura ta' eżami msemmija fl-Artikolu 20.

#### Artikolu 20

##### Proċedura ta' kumitat

1. Il-Kummissjoni għandha tkun assistita minn kumitat. Dak il-kumitat għandu jkun kumitat fis-sens tar-Regolament (UE) Nru 182/2011.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi Strasburgu, it-12 ta' Ġunju 2013.

Għall-Parlament Ewropew  
Il-President  
M. SCHULZ

Għall-Kunsill  
Il-President  
L. CREIGHTON

2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

#### Artikolu 21

##### Reviżjoni

Sal-11 ta' Jannar 2020, il-Kummissjoni għandha tipprezenta lill-Parlament Ewropew, lill-Kunsill u lill-Kumitat Ekonomiku u Soċjali Ewropew rapport dwar l-applikazzjoni ta' dan ir-Regolament. Jekk neċessarju, ir-rapport għandu jkun akkumpanjat minn proposti għal emendi.

#### Artikolu 22

##### Dhul fis-sehh

Dan ir-Regolament għandu jidhol fis-sehh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa għandu japplika mill-11 ta' Jannar 2015.

Dan ir-Regolament għandu japplika għal miżuri ta' protezzjoni ordnati fil-11 ta' Jannar 2015 jew wara, irrispettivament minn meta jkunu ġew istitwiti proċedimenti.